

জনসংযোগ, অসম
মুখ্যমন্ত্রীৰ জনসম্পর্কৰক্ষী কোৰ, দিছপুৰ
প্ৰেছ বাৰ্তা

নং : ৫৬৭/২০১৯

**প্ৰধানমন্ত্রী কৃষি সিচাই আৰু হ'ব খেতকো পানী আঁচনিৰ অধীনত ১ লাখ
নলী-নাদ বহুওৱাৰ বিষয় সম্বন্ধীয় বৈঠক অনুষ্ঠিত
প্ৰথম পৰ্যায়ত ৪৭৭৯ টা সৌৰ আৰু বিদ্যুৎ চালিত নলী-নাদ ১৯ জিলাত বহুওৱা হ'ব
আঁচনি ৰূপায়নত গুণগত মান অক্ষুণ্ণ বাখি কৃষকক লাভান্বিত কৰাৰ ব্যৱস্থা ল'বলৈ
মুখ্যমন্ত্রীৰ নিৰ্দেশ**

দিছপুৰ, ২৭ নৱেম্বৰ : প্ৰধানমন্ত্রী কৃষি সিচাই যোজনা আৰু হ'ব খেতকো পানী আঁচনিৰ অধীনত অহা ৩
বছৰৰ ভিতৰত বাজ্যখনৰ ১৯ খন জিলাত ১ লাখ নলী-নাদ বহুওৱা হ'ব। আজি মুখ্যমন্ত্রী সৰ্বানন্দ সোণোৱালৰ
অধ্যক্ষতাত মুখ্যমন্ত্রীৰ সভাকক্ষত অনুষ্ঠিত বৈঠকত এই আঁচনিখন সঠিক রূপত রূপায়ন কৰাৰ সম্পর্কত
বিস্তৃত ভাবে আলোচনা কৰা হয়।

উল্লেখ্য যে এই আঁচনিৰ অধীনত প্ৰথম পৰ্যায়ত ৪৭৭৯ টা সৌৰ আৰু বিদ্যুৎ চালিত নলী-নাদ
বাজ্যখনৰ ১৯ খন জিলাত বহুওৱা হ'ব আৰু ইয়াৰ দ্বাৰা ১৮,৫৭৭ গৰাকী কৃষক লাভান্বিত হ'ব।

বৈঠকত মুখ্যমন্ত্রীয়ে কয় যে এই নলী-নাদে বাজ্যখনৰ কৃষি খণ্ডৰ বিকাশৰ দিশত সৰ্বাঞ্চক প্ৰভাৱ
পেলাব। বাজ্যখনৰ কৃষি খণ্ডত অবিবত পানী যোগান সুনিশ্চিত কৰাৰ বাবে মুখ্যমন্ত্রীয়ে বিভাগৰ সংশ্লিষ্ট
বিষয়াসকলক এই আঁচনিৰ কাম দ্রুততাৰে সম্পূৰ্ণ কৰাৰ ব্যৱস্থা গ্ৰহণ কৰিবলৈও নিৰ্দেশ দিয়ে। মুখ্যমন্ত্রীয়ে
লগতে এই নলী-নাদ বহুওৱাৰ দিশত গুণগত মানদণ্ড নিশ্চিত কৰাৰ ব্যৱস্থা লোৱাৰ উপৰি যিমান পাৰি
আধুনিক প্ৰযুক্তি ব্যৱহাৰ কৰাৰ বাবেও নিৰ্দেশ দিয়ে। মুখ্যমন্ত্রীয়ে কয় যে সময় নিৰ্দ্বাৰিত ভাবে এই আঁচনিখন
ৰূপায়নৰ বাবে বিভাগে তৎপৰ ভূমিকা গ্ৰহণ কৰিব লাগিব। মুখ্যমন্ত্রীয়ে এই কামত নিয়োজিত ঠিকাদাৰ
সকলক বিভাগীয় বিষয়া সকলে আঁচনিখনৰ চৰ্তাৱলী তথা মান সম্পৰ্ক কৰ্ম সম্পাদন কৰাৰ বিষয়ে অৱগত
কৰাৰ লগতে উপযুক্ত নিৰীক্ষণ কৰাৰ বাবেও নিৰ্দেশ দিয়ে।

আনহাতে, আজিৰ এই বৈঠকত বাজ্যখনৰ মৎস উৎপাদনৰ বিষয়টো আলোচনা কৰা হয়। বাজ্যখনৰ
প্ৰাকৃতিক বিল সমূহত আৰু নদীৰ এৰা সুঁতি সমূহত মৎস উৎপাদনৰ বাবে যথোচিত পদক্ষেপ ল'বলৈ মীন
বিভাগৰ সচিব বাকেশ কুমাৰক মুখ্যমন্ত্রীয়ে নিৰ্দেশ দিয়ে। মুখ্যমন্ত্রীয়ে লগতে বিলৰ মাটি সমূহ পৰীক্ষা
কৰাৰ বাবেও নিৰ্দেশ দিয়ে। বাজ্যখনৰ ২৭০০ খন বিলত মৎস উৎপাদন কৰিব পাৰিলে স্থানীয় চাহিদা
পূৰণ কৰাৰ উপৰি বাজ্যৰ বাহিৰলৈও ৰপ্তানি কৰিব পৰা যাব আৰু স্থানীয় যুৱক-যুৱতী সকলৰ সংস্থাপনৰ
পথ মুকলি হ'ব।

আজিৰ এই বৈঠকত জলসিঞ্চন বিভাগৰ বাজ্যিক (স্বতন্ত্র) মন্ত্রী ভৱেশ কলিতা, মুখ্যমন্ত্রীৰ প্ৰধান
সচিব সঞ্জয় লোহিয়া, জলসিঞ্চন বিভাগৰ প্ৰধান সচিব বাজেশ প্ৰসাদ প্ৰমুখে শীৰ্ষ বিষয়াসকল উপস্থিত
থাকে।